

Saulabhya Choodamani

Stotram

శ్రీ సౌలభ్యచూడామణి స్తోత్రం

బ్రహ్మోవాచ |

చక్రాంభోజే సమాసీనం చక్రాద్యాయుధధారిణం |

చక్రరూపం మహావిష్ణుం చక్రమంత్రేణ చింతయేత్ ||

1 ||

సర్వావయవసంపూర్ణం భయస్యాపి భయంకరం |

ఉగ్రం త్రినేత్రం కేశాగ్నిం జ్వాలామాలాసమాకులం

|| 2 ||

అప్రమేయమనిర్దేశ్యం బ్రహ్మాండవ్యాప్తవిగ్రహం |

అష్టాయుధపరీవారం అష్టాపదసమద్యుతిం || 3 ||

అష్టారచక్రమత్యుగ్రం సంవర్తాగ్నిసమప్రభం |

దక్షిణైర్బాహుభిశ్చక్రముసలాంకుశపత్రిణః || 4 ||

దధానం వామతః శంఖచాపపాశగదాధరం |

రక్తాంబరధరం దేవం రక్తమాల్యోపశోభితం || 5 ||

రక్తచందనలిప్తాంగం రక్తవర్ణమివాంబుదం |

శ్రీవత్సకౌస్తుభోరస్కం దీప్తకుండలధారిణం || 6 ||

హారకేయూరకటకశృంఖలాద్యైరలంకృతం |

దుష్టనిగ్రహకర్తారం శిష్టానుగ్రహకారిణం || 7 ||

ఏవం సౌదర్శనం నిత్యం పురుషం హృది భావయేత్

|

సౌలభ్యచూడామణ్యాఖ్యం మయా భక్త్యా సమీరితం

|| 8 ||

చూడాయుక్తం త్రిసంధ్యాయాం యః పఠేత్

స్తోత్రముత్తమం |

భయం చ న భవేత్తస్య దురితం చ కదాచన || 9 ||

జలే వాఽపి స్థలే వాఽపి చోరదుఃఖమహోపది |

సంగ్రామే రాజసంమర్దే శత్రుభిః పరిపీడితే || 10 ||

బంధనే నిగలే వాఽపి సంకటేఽపి మహాభయే |

యః పఠేత్ పరయా భక్త్యా స్తోత్రమేతజ్జితేంద్రియః |

సర్వత్ర చ సుఖీ భూత్వా సర్వాన్

కామానవాప్పుయాత్ || 11 ||